

an>

Title: Need to introduce morning and evening air services to Jodhpur from Mumbai.

**श्री पी.पी.चौधरी (पाली) :** अध्यक्ष महोदया, मैं आपके माध्यम से सरकार का ध्यान जोधपुर में हवाई सेवा की सुविधा की ओर दिलाना चाहता हूँ। जोधपुर पश्चिमी राजस्थान का सबसे बड़ा जिला है उससे पाली, बाडमेर, जैसलमेर, नागौर, जालौर, सिरोई और बीकानेर लगते हैं। पर्यटन की दृष्टि से देश-विदेश से लाखों पर्यटक राजस्थान के रेगिस्तान, जोधपुर का हैरिटेज और इसके आस-पास के जिलों के हैरिटेज को देखने के लिए आते हैं। यहां अन्तर्राष्ट्रीय स्तर का व्यापार होता है - हैंडीक्राफ्ट, ग्वार गम, सिमेंट, लाइम स्टोन, पवन एनर्जी, सोलर एनर्जी, बाडमेर में रिफाइनरी और बीकानेर में थर्मल पावर प्लांट, शैक्षणिक संस्थानों में आई.टी.टी., ऑल इंडिया इंस्टिट्यूट ऑफ मेडिकल साइंसेज, नेशनल लॉ यूनिवर्सिटी, इंस्टिट्यूट ऑफ फैशन टेक्नोलॉजी हैं। पश्चिमी राजस्थान से लाखों की संख्या में प्रवासी बाहर हैं। लेकिन, हवाई सेवा के मामले में, जोधपुर से दिल्ली, जोधपुर से मुम्बई, जोधपुर से अन्य स्थानों पर आने-जाने की सुविधा नगण्य है। इसका असर इन सभी क्षेत्रों पर पड़ता है, चाहे पर्यटन का मामला हो, व्यापार का मामला हो, शैक्षणिक मामला हो या प्रवासियों का मामला हो, इन सबसे जुड़े यात्रियों को असुविधा होती है। लगभग आठ संसद सदस्य जोधपुर हवाई अड्डा का इस्तेमाल करते हैं।

मैं आपके माध्यम से सरकार का ध्यान आकर्षित करना चाहता हूँ कि सरकार हवाई सेवा के विस्तार पर ध्यान दे।

**माननीय अध्यक्ष :** श्री गजेन्द्र सिंह शेखावत को श्री पी.पी. चौधरी द्वारा उठाए गए विषय के साथ संबद्ध करने की अनुमति प्रदान की जाती है।